



കൃപയുടെ തണലിൽ

■ പ്രൊഫ. പി.സി. എലിയാസ്

മലങ്കരസഭയെ നയിക്കുന്നതിന് കുന്നംകുളം മലങ്കരസഭയ്ക്ക് നൽകിയ മൂന്നാമത്തെ പ്രധാന മേൽപ്പട്ടക്കാരനാണ് മലങ്കര മെത്രാപ്പോലീത്തായും കാതോലിക്കായുമായ പരിശുദ്ധ ബസേലിയോസ് പൗലോസ് ദിതീയൻ കാതോലിക്കാ ബാവ.

തിരുവല്ലയിൽ 1982 ഡിസംബർ 28-ന് നടന്ന മലങ്കര സുറിയാനി ക്രിസ്ത്യാനി അസോസിയേഷൻ എറണാകുളം സെന്റ് മേരീസ് പള്ളിയുടെ സഹവീകാരി (1976-1983) ഫാ. കെ. ഐ. പോളിനെ എപ്പിസ്കോപ്പാ സ്ഥാനത്തേക്ക് തെരഞ്ഞെടുക്കുമ്പോൾ പ്രായം 36 വയസ് മാത്രം. 1985-ൽ ആരംഭിച്ച കുന്നംകുളം ഭദ്രാസനത്തിന്റെ ചുമതല 39-ാം വയസ്സിൽ സ്വീകരിച്ചു. നിയുക്ത കാതോലിക്കാ സ്ഥാനം 60-ാം വയസ്സിൽ ലഭ്യമായി. നാലു വർഷം നിയുക്ത കാതോലിക്കായായി ശുശ്രൂഷിച്ചു (2006-2010). 2010 നവംബർ 1-ന് 64-ാം വയസ്സിൽ മലങ്കര ഓർത്തഡോക്സ് സഭയുടെ പ്രധാന മേലദ്ധ്യക്ഷനായി സ്ഥാനമേൽക്കുവാനുള്ള വിളിയും നിയോഗവും ലഭിച്ചു.

സഭയിൽ ശാശ്വതമായ സമാധാനം സ്ഥാപിക്കുകയെന്നതാണ് നമ്മുടെ ലക്ഷ്യം. 1934 ലെ സഭാ ഭരണഘടനയും ബഹു. സുപ്രീംകോടതിയുടെ വിധിയും അംഗീകരിച്ച് ശാശ്വതമായ സമാധാനം സ്ഥാപിക്കണം.

.....

ഒരു ജന്മിനാ കുടി ആചരിക്കാൻ അവസരം ലഭിക്കുകയാണല്ലോ. മണാട് ഗ്രാമ മുതൽ ദേവലോകം വരെയുള്ള ജീവിതം തിരിഞ്ഞു നോക്കുമ്പോൾ എന്തു തോന്നുന്നു ?

നാളിതുവരെ ലഭിച്ച അളവു ദൈവ കൃപയ്ക്കായി നന്ദി സമർപ്പിക്കുന്നു. കുന്നംകുളത്തെ മണാട് എന്ന ഗ്രാമത്തിൽ തികച്ചും ഗ്രാമീണരായ മാതാപിതാക്കളുടെ മകനായി പിറന്ന എനിക്ക് പാരമ്പര്യ സമ്പത്തായി ലഭിച്ചത് അവരുടെ സത്യസന്ധതയാണ്. അവിടത്തെ മാർ ഗ്രിഗോറിയോസ് പള്ളിയിൽ അൾത്താര ശുശ്രൂഷകനായിട്ടാണ് എന്റെ ആത്മീയ ജീവിതം ആരംഭിക്കുന്നത്. പിന്നീട് ജീവിതത്തിൽ സംഭവിച്ചതൊക്കെ യാദൃശ്ചികമായിട്ടാണ്.

ജന്മദിന ആഘോഷങ്ങൾക്ക് വഴങ്ങാതെ അനാഥാലയങ്ങളിലോ അഗതി മന്ദിരങ്ങളിലോ അന്യോന്യം കളോടൊപ്പം ചെലവഴിക്കാൻ ആഗ്രഹിക്കുന്നത് എന്തുകൊണ്ടാണ് ?

പൊതുവെ വ്യക്തിജീവിതത്തിൽ ആഘോഷങ്ങളോട് എനിക്ക് ആഭിമുഖ്യമില്ല. സമൂഹത്തിൽ അങ്ങിനെയുള്ള ഉദ്വേഗം സമയം ചെലവഴിക്കുന്നതിൽ സംതൃപ്തി തോന്നാറുണ്ട്.

നിർദ്ധനരായ കാൻസർ രോഗികൾക്ക് സഹായം നൽകുന്നതിനായി ആരംഭിച്ച സ്നേഹസ്പർശം എന്ന പദ്ധതി കുറെക്കൂടി വിപുലമാക്കാൻ ആഗ്രഹിക്കുന്നുണ്ടോ ?

നിർദ്ധനരായ കാൻസർ രോഗികൾക്ക് ചികിത്സാ സഹായമെത്തിക്കുന്നതിനായി ആരംഭിച്ച സ്നേഹ സ്പർശം വലിയ ജനപിന്തുണ ലഭിച്ച പദ്ധതിയാണ്. ഈ വർഷം കാൻസർ ബാധിതരായ കുട്ടികൾക്ക് ചികിത്സാ സഹായം എത്തിക്കുന്നതിൽ ഊന്നൽ നൽകി സ്നേഹസ്പർശം വിപുലീകരിക്കണമെന്ന് അതിന്റെ പ്രവർത്തകർ നിർദ്ദേശിച്ചിട്ടുണ്ട്. അതിനായുള്ള പദ്ധതികളുടെ ആസൂത്രണം നടന്നുകൊണ്ടിരിക്കുകയാണ്.

സഭയിലെ ചില വൈദികരെക്കുറിച്ചുണ്ടായ കുറ്റാരോപണങ്ങൾ മാധ്യമങ്ങളിൽ വലിയ വാർത്തയായിരിക്കുകയാണല്ലോ. ഇക്കാര്യത്തിൽ സഭയുടെ നിലപാട് എന്തായിരിക്കും ?

കുന്ദാസാരം ദുരുപയോഗപ്പെടുത്തി എന്ന കുറ്റാരോപണമാണ് ഉയർന്നിരിക്കുന്നത്. വളരെ ഗൗരവത്തോടെയാണ് സഭ ഈ വിഷയം പരിഗണിക്കുന്നത്. കുറ്റക്കാരെന്ന് തെളിഞ്ഞാൽ കുറ്റവാളികൾക്ക് അർഹമായ ശിക്ഷ കിട്ടണമെന്നതാണ് സഭ ആദ്യം മുതലേടുത്ത നിലപാട്. അതിൽ മാറ്റമില്ല. നിരപരാധികൾ ശിക്ഷിക്കപ്പെടരുത്. ഇതിന്റെ പേരിൽ പുരോഹിതസ്ഥാനികളെ ഒന്നടങ്കം ആക്ഷേപിക്കുന്നതിൽ അർത്ഥമില്ല.

ദേശീയ വനിതാക്ഷേമ പദ്ധതി കുന്നംകുളം നിരോധിക്കണമെന്ന് നിർദ്ദേശിച്ചിട്ടുണ്ടല്ലോ ?

അധികാരവും അവകാശവും ഇല്ലാത്ത കാര്യത്തിൽ അനാവശ്യ ഇടപെടലായേ ആ നിർദ്ദേശത്തെ കാണാൻ കഴിയൂ. വ്യക്തിയുടെ വിശ്വാസ സാമ്രത്വം നിഷേധിക്കാനുള്ള നീക്കമാണോ എന്ന് സംശയിക്കേണ്ടിയിരിക്കുന്നു. ഭരണഘടന ഉറപ്പു നൽകുന്ന മതസാമ്രത്വത്തിന്റെ ലംഘനമാണത്. സ്ത്രീ-പുരുഷ ഭേദമെന്തു വിശ്വാസികളുടെ പശ്ചാത്താപ

ത്തിനും പാപമോചനത്തിനും ആത്മീയ വളർച്ചയ്ക്കും ഉപകരിക്കുന്ന തെന്ന നിലയിൽ ക്രൈസ്തവ സഭ കൾ പാലിച്ചു വരുന്ന കർമ്മമാണത്. ആധുനിക കാലത്ത് കൗൺസിലിങ്ങ് വ്യാപകമായി നടക്കുന്നുണ്ട്. ഏതെങ്കിലും കൗൺസിലർ അത് ദുരുപയോഗപ്പെടുത്തിയാൽ കൗൺസിലിംഗ് നിരോധിക്കാനാകുമോ? കുമ്പസാര പിതാക്കന്മാരെ തെരഞ്ഞെടുക്കാനുള്ള സാമൂഹ്യ വിശ്വാസികൾക്കുണ്ട് എന്ന വസ്തുത മറക്കരുത്.

2017 ജൂലൈ 3 ലെ സുപ്രീം കോടതി വിധി അനുഗ്രഹകരവും അനുകൂലവും ആയിരുന്നിട്ടും സഭയിൽ സമാധാനം പുനഃസ്ഥാപിക്കാനുള്ള അവസരം പ്രയോജനപ്പെടുത്തിയില്ല എന്ന് പരാതി പറയുന്നവരോട് എന്താണ് നിർദ്ദേശിക്കുവാനുള്ളത്?


സുപ്രീംകോടതി വിധി അനുഗ്രഹകരവും അനുകൂലവുമായിരുന്നു. സഭയിൽ ശാശ്വതമായ സമാധാനം സ്ഥാപിക്കുകയെന്നതാണ് നമ്മുടെ ലക്ഷ്യം. 1934 ലെ സഭാ ഭരണഘടനയും ബഹു സുപ്രീംകോടതിയുടെ വിധിയും അംഗീകരിച്ച് ശാശ്വതമായ സമാധാനം സ്ഥാപിക്കണം. ഭാരതത്തിലെ ഒരു പൗരാണിക ദേശീയ സഭ എന്ന തനിമ നിലനിർത്തിക്കൊണ്ടുവേണം സഭാ സമാധാനം കൈവരിക്കാൻ, അതിനായി എല്ലാവരും സഹകരിക്കണമെന്നതാണ് എന്റെ അഭ്യർത്ഥന.

വിദ്യാലയങ്ങളും കലാലയങ്ങളും തുറന്ന് പുതിയ വിദ്യാഭ്യാസ വർഷം ആരംഭിക്കുന്ന കാലമാണല്ലോ, വിദ്യാർത്ഥികൾക്ക് നൽകാനുള്ള സന്ദേശമെന്താണ്?

വിദ്യാർത്ഥികൾ-വിദ്യാർത്ഥിക്കുന്നവരാണ്. പഠിക്കുന്നതിലാകണം മുഖ്യശ്രദ്ധ. ക്രിയാത്മകമായ പാഠ്യേതര പ്രവർത്തനങ്ങളിൽ ഏർപ്പെട്ട് വ്യക്തിത്വ വികസനം നേടണം. വിദ്യാർത്ഥികളുടെ സ്കിൽസ് വികസിപ്പിക്കുന്നതിനുള്ള പരിപാടികളും ആവിഷ്ക്കരിക്കണം. മാതാ-പിതാ-ഗുരു ദൈവം എന്ന ഭാരതീയ വികുലം ഉൾക്കൊള്ളണം. മാതാവ് പിതാവിനെയും, പിതാവ് ഗുരുവിനെയും, ഗുരു ദൈവത്തെയും കാണിച്ചുകൊടുക്കണം എന്ന പാരമ്പര്യചിന്ത പുലർത്തണം. ദൈവാശ്രയത്തോടെ വളരാൻ വിദ്യാർത്ഥികളെ പരിശീലിപ്പിക്കണം.

സഭയ്ക്ക് രാഷ്ട്രീയമുണ്ടോ?

സഭയ്ക്ക് കക്ഷി രാഷ്ട്രീയമില്ല. എന്നാൽ രാഷ്ട്രീയ നിലപാടുകളുണ്ട്.



ആത്മാർത്ഥമായും സുതാര്യമായും സഭയെ നയിക്കുക എന്നതാണ് പ. പൗലോസ് ദിതിയൻ കാതോലിക്കാ ബാബായുടെ പ്രമാണം. കൃത്രിമതമില്ലാത്ത സംഭാഷണ ശൈലിയും സത്യസന്ധമായ പ്രതിപാദനരീതിയും വെളിപ്പെടുത്തുന്നത് ജീവിതത്തിന്റെ സുതാര്യതയാണ്. കൗശലങ്ങൾ ഉപയോഗിക്കാതെ സത്യസന്ധമായും സുതാര്യമായും ഇടയ ദൗത്യം നിർവഹിക്കുന്നു. ജീവിതത്തിൽ ആത്മാർത്ഥതയും സത്യസന്ധതയും മുറുകെ പിടിക്കുവാനുള്ള ബാലപാഠം കൂടും ബത്തിൽ നിന്നും ലഭിച്ചതാണ്. സാമൂഹിക സഭാ ശുശ്രൂഷകളിൽ ഉറച്ച നിലപാടുകളും നീതിപൂർവ്വമായ സമീപനങ്ങളുമാണ്. ജീവിത നിഷ്ഠകളിലും ഇടപെടലുകളിലും നിറഞ്ഞു നിൽക്കുന്ന ലാളിത്യം ദൈവകൃപയുടെ പ്രകാശമാണ്. പ. പൗലോസ് ദിതിയൻ കാതോലിക്കാ ബാബായുടെ സമീപനത്തിന്റെ അകവും പുറവും സുതാര്യം. തെറ്റാണ് തോന്നിയാൽ ആരോടും നേരിട്ട് അത് പറയും. അവയുടെ അവതരണത്തിലും ഭാഷയിലും കാപട്യമോ തന്ത്രങ്ങളോ ഉണ്ടായിരിക്കില്ല. അവ തുറന്ന മനസ്സോടും ആത്മാർത്ഥതയോടുമുള്ള നിരീക്ഷണങ്ങളായിരിക്കും.

പ്രത്യേകിച്ച് സഭയുടെയും സമൂഹത്തിന്റെയും പൊതു നന്മയ്ക്ക് ഏവർക്കും ആത്മാർത്ഥതയും സുതാ

ര്യതയും ഉണ്ടാകണമെന്നും പ. ബാബാ ഉറച്ചു വിശ്വസിക്കുന്നു.

എകൃത്യമെന്നിക്കൽ-സഭാന്തരബന്ധങ്ങൾ ശക്തിപ്പെടുത്തുന്നതിനായി നിരവധി രാജ്യാന്തര യാത്രകളും സംവാദങ്ങളും പ. പൗലോസ് ദിതിയൻ കാതോലിക്കാ ബാബാ നടത്തി. കെയ്റോ (2012), എത്യോപ്യ (2013), വത്തിക്കാൻ (2013), ലാംബത്ത് (2013), വിയന്ന (2013), അർമ്മീനിയ (2015), ബെയ്റൂട്ട് (2015), ജർമ്മനി (2017) എന്നിവിടങ്ങളിലെ സമ്മേളനങ്ങളും ചർച്ചകളും ശ്രദ്ധേയമാണ്. പ. ഫ്രാൻസിസ് മാർപാപ്പായുമായും (2013), പ. പോപ്പ് തെവദോസുമായും (2012), പ. മത്ഥ്യാസ് പാത്രിയർക്കീസ് ബാബായുമായും (2013), പ. ഇഗ്നാത്തിയോസ് അപ്രേം ദിതിയൻ പാത്രിയർക്കീസ് ബാബായുമായും (2015, 2017) പ. കരേക്കീൻ, പ. അരാം എന്നീ കാതോലിക്കാമാരുമായും (2015) പ. ഇഗ്നാത്തിയോസ് യൗനാൻ പാത്രിയർക്കീസ് ബാബായുമായും (2015) കൂടിക്കാഴ്ചകൾ നടത്തിയിട്ടുണ്ട്.

സഭയിൽ പവിത്രമായ ക്രിസ്തീയ ഉത്തരാവദിതം നിർവഹിക്കപ്പെടുവാൻ ഫലപ്രദമായ പദ്ധതികളും മാർഗ്ഗങ്ങളും ആവിഷ്ക്കരിച്ച് നടപ്പിലാക്കുന്ന പ. പൗലോസ് ദിതിയൻ കാതോലിക്കാ ബാബാ 72-ന്റെ നിറവിലാണ്.

- ഫാ. ഡോ. ജോൺ തോമസ് കരിങ്ങാട്ടിൽ

യേശുക്രിസ്തുതുടങ്ങിവച്ചതും സഭ തുടരുന്നതുമായ ദൗത്യനിർവ്വഹണത്തിന്റെ ഭാഗമായി പാർശ്വവർക്കരിക്കപ്പെട്ടവർക്ക് അനുകൂലമായ നിലപാട് എടുക്കണം. ദരിദ്രരുടെയും ദുർബലരുടെയും താല്പര്യങ്ങൾ സംരക്ഷിക്കുന്നതിന് അനുകൂലമായ രാഷ്ട്രീയ നില

പാടുകൾ കൈക്കൊള്ളണം. സഭയ്ക്കും സമൂഹത്തിനും പ്രയോജനകരമായ സമീപനം കൈക്കൊള്ളുമ്പോൾ സർക്കാരിന് കക്ഷി പരിഗണന കൂടാതെ പിന്തുണ നൽകും. ഏതെങ്കിലും ഒരു രാഷ്ട്രീയകക്ഷിയുടെ കാവലാളാകാൻ സഭയ്ക്ക് ആകില്ല.